



АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

До:

- д-р Зоран Трајчевски, директор на Агенцијата за аудио и аудиовизуелни медиумски услуги

Врз основа на член 76-в став 1 од Изборниот законик („Службен весник на Република Македонија“ бр. 40/06, 136/08, 148/08, 155/08, 163/08, 44/11, 51/11, 142/12, 31/13, 34/13, 14/14, 30/14, 196/15, 35/16, 97/16, 99/16, 136/16 и 142/16) се доставува

Агенција за аудио и аудиовизуелни
медиумски услуги - СКОПЈЕ

ПИСМЕН ИЗВЕШТАЈ
ЗА ИЗВРШЕН НАДЗОР (МОНИТОРИНГ)

Примено: 16.12.2016			
Бр. единица	Број	Прилог	Вредност
10	6494	1	

1. Вид надзор: Надзор над изборното медиумско претставување;
2. Субјект на надзорот: Трговско радиодифузно друштво КАНАЛ 5 ПЛУС ДООЕЛ Скопје;
3. Период опфатен со надзорот: од 1 до 9 декември 2016 година;
4. Датум на извршување на надзорот: 16 декември 2016 година;
5. Предмет на надзорот:

- Член 75 став 1 и став 2 од Изборниот законик

„(1) Радиодифузерите, односно Јавниот радиодифузен сервис, трговските радиодифузни друштва и електронските медиуми (интернет порталите) што одлучиле да ги покриваат изборите, се должни тоа да го прават на правичен, на избалансиран и на непристрасен начин во својата вкупна програма.

(2) Радиодифузерите, без оглед на јазикот на кој го емитуваат својот програмски сервис, се должни за време на изборната кампања на учесниците во кампањата да им овозможат подеднакви услови за пристап до сите облици на изборно медиумско претставување - вести, посебни информативни програми (интервјуа, дебати, ТВ/радио соочувања, актуелно - информативни програми, актуелно - информативни програми со документаристички пристап и тематски специјализирани информативни програми), бесплатно политичко претставување и платено политичко рекламирање.“

- Член 75-а став 1 точка б и став 2 од Изборниот законик

„(1) Радиодифузерите ќе обезбедат избалансирано покривање на изборите во сите облици на изборно медиумско претставување на следниов начин:

б) за избор на пратеници во Собранието на Република Македонија, во согласност со принципот на пропорционалност според бројот на потврдени листи на кандидати за пратеници;

(2) При утврдувањето на избалансираноста во покривањето на изборите ќе се има предвид интензитетот на активностите во рамките на кампањите на учесниците во изборна кампања.“

- Член 75-б од Изборниот законик

„Известувањето за редовните активности на државните органи, органите на општините и на градот Скопје, на државните институции и организации, како и за активностите на правни и на други лица на кои со закон им е доверено вршење јавни овластувања, во програмите на радиодифузерите и на Програмскиот сервис наменет за емитување на активностите на Собранието на Република Македонија, во периодот од денот на распишување на изборите до



нивното завршување не смее да биде во функција на изборно медиумско претставување на ниту еден политички субјект.“

6. Констатации од надзорот:

Член 75 ставови 1 и 2; член 75-а став 1 точка б и став 2 од Изборниот законик

Дневно-информативни емисии

Во извештајниот период од 1 до 9 декември 2016 година, односно во вторите 9 дена од изборната кампања, на програмскиот сервис на Трговско радиодифузно друштво КАНАЛ 5 ПЛУС ДООЕЛ Скопје, не е регистрирано издание на дневно-информативна емисија, кое би било предмет на мониторинг во согласност со Методологијата.

Други програми

Во утринската програма „Здраво Македонија“, која премиерно се емитува на ТВ Канал 5, а во утринските и попладневни часови се репризира на ТВ Канал 5 Плус, во сегментот наменет за контакт со гледачите, во овој извештаен период, неколкупати се разработуваат теми поврзани со изборите.

На 1 декември 2016 година, со почеток во 1 часот и 44 минути, репризното издание на емисијата беше на тема: „Дали анкетата на Брима Галуп е реален одраз на политичкото расположение во Македонија?“

На 1 декември 2016 година, со почеток во 14 часот и 2 минути, гледачите можеа да ги искажат своите ставови на темата – „Кога ќе се случи во Македонија без предрасуди Албанци да гласаат за македонска партија и Македонци за албанска партија и политичари?“ Репризното издание беше емитувано наредниот ден 2 декември 2016 година, во 1 часот и 57 минути по полноќ.

На 2 декември 2016 година, со почеток во 14 часот и 21 минута, како тема за дискусија се наметнува: Кому и зошто му требаше случајот „фантомски гласачи?“ Реприза е емитувана на 3 декември 2016 година, во 2 часот и 20 минути.

На 3 декември 2016 година, со почеток во 14 часот и 32 минути, главна тема на емисијата беше: „Кому неутралните гласачи ќе го дадат својот глас на овие избори?“ Дополнително на гледачите им се отстапи простор да коментираат и на темите од претходните емисии – „На колку пратеници може да смета победничката партија на изборите; Дали анкетата на Брима Галуп е реален одраз на политичкото расположение во Македонија; Кога ќе се случи во Македонија без предрасуди Албанци да гласаат за македонска партија и Македонци за албанска партија и политичари; и Кому и зошто му требаше случајот „фантомски гласачи?“ Репризата на ова колажно издание беше емитувана на 5 и 6 декември 2016 година.

На 6 декември 2016 година, со почеток во 16 часот и 3 минути, гледачите коментираа на тема – „Која партија влегува со предност во последната недела од изборната кампања?“ Репризата беше на 7 декември 2016 година, во 3 часот и 37 минути.

На 7 декември 2016 година, со почеток во 14 часот и 29 минути, зададената тема беше – „Дали анкетата на Институтот Павел Шатов, го потврдува политичкото расположение во Македонија?“ Репризата е емитувана на 8 декември 2016 година, во 1 часот и 58 минути.

На 8 декември 2016 година, во 14 часот и 7 минути, темата на емисијата беше: „Која е досега најпозитивната или најнегативната порака или понуда од кампањата на политичките партии?“ Репризата беше на 9 декември 2016 година, во 1 часот и 48 минути.



На 9 декември 2016 година, со почеток во 14 часот и 11 минути, тема на денот е – „Која изборна програма е најблиску до Вашите потреби, на ВМРО ДПМНЕ или СДСМ?“

Посебни информативни емисии

Друга информативна програма

Миленко Неделковски Шоу

На 7 декември 2016 година, половина час по полноќ, во рамки на емисијата *Миленко Неделковски Шоу*, беше емитувана снимка од втората трибина на Институтот за европски студии и магазинот „НИН“ под наслов „Година на избори“, одржана во Белград на 24 ноември 2016 година. На трибината учествувале и новинари од Македонија - Миленко Неделковски и Цветин Чилиманов.

Сектор за програмски работи

